

అసభ్య కంటెంట్‌ను తొలగించకపోతే నియంత్రణ చర్యలు తప్పవన్న కేంద్రం హెచ్చరికలతో మైక్రోబ్లాగింగ్ వెబ్‌సైట్ ఎక్స్ దిగి వచ్చింది. కంటెంట్‌ను సమన్వయ పరచడంలో తమ ప్లాట్‌ఫామ్‌లో కొన్నిలోపాలు ఉన్నాయని అంగీకరించి, 600 అక్షీల ఖాతాలను తొలగించినట్టు ప్రకటించింది. భారత చట్టాలకు అనుగుణంగా నడుచుకొంటామని తెలిపింది. అసభ్యత కలిగిన కంటెంట్‌ను తమ వేదికలో పోస్ట్ చేయడాన్ని అనుమతించబోమని చెప్పింది. అలాంటి అసభ్యత కలిగిన 3,500 కంటెంట్ విషయాలను బ్లాక్ చేశామని తెలిపింది. అసభ్య కంటెంట్‌ను నిరోధించేలా తమ సంస్థ ప్రమాణాలను మరింత మెరుగు పరుచుకుంటున్నామని తెల్లడించింది.



ఇందిరమ్మ ఇళ్లు.. ప్రతివారం

బిల్లులు మంజూరు: భట్టే

ఇందిరమ్మ ఇళ్ల లబ్ధిదారులకు శుభవార్త

ఇక నుంచి బిల్లులు ఆలస్యం లేకుండా.. వెంటనే అకౌంట్లోకి..

రామగుండం పర్యటనలో ఉపముఖ్యమంత్రి భట్టి విక్రమార్క



రామగుండం జనవరి 11 (నమస్తే ఉదయం)

తెలంగాణలో ఇందిరమ్మ ఇళ్ల నిర్మాణాన్ని వేగవంతం చేసేందుకు రాష్ట్ర ప్రభుత్వం కీలక నిర్ణయం తీసుకుంది. రామగుండం పర్యటనలో ఉపముఖ్యమంత్రి భట్టి

విక్రమార్క మాట్లాడుతూ.. లబ్ధిదారులు ఇల్లు నిర్మించుకునే కొద్దీ విదతల వారీగా నిధులు మంజూరు చేస్తామని, ప్రతి వారం బిల్లులు విడుదలయ్యేలా చర్యలు తీసుకుంటామని ప్రకటించారు. ఒక్కో ఇంటికి రూ. 5 లక్షల ఆర్థిక సాయం అందిస్తూ.. నియోజకవర్గానికి 3,500 ఇళ్ల చొప్పున ప్రభుత్వం

కేటాయించింది. దీనితో పాటు రామగుండంలో 800 మెగావాట్ల ధర్మల్ పవర్ ప్లాంట్ ఏర్పాటు, సింగరేణి కార్మికులకు కోటి రూపాయల ప్రమాద బీమా వంటి కీలక హామీలను ఆయన పేర్కొన్నారు. తెలంగాణలో సొంతింటి కల కలిగిన పేదల కోసం రాష్ట్ర ప్రభుత్వం

ప్రతిష్టాత్మకంగా చేపట్టిన ఇందిరమ్మ ఇళ్ల పథకం అమలుపై ఉపముఖ్యమంత్రి భట్టి విక్రమార్క కీలక స్పష్టత ఇచ్చారు. రామగుండం పర్యటనలో భాగంగా మంత్రులు శ్రీధర్ బాబు, పొంగులేటి శ్రీనివాస రెడ్డి, కొండా సురేఖలతో కలిసి ఆయన పలు ..మిగతా 2లో

కామేటిరెడ్డికి తెలియకుండానే సినిమా టికెట్ రేట్లుపై జీవోలు

సీఎం రేవంత్ రెడ్డి అసెంబ్లీలో ఇచ్చిన హామీని మరిచారని ఆరోపణ టికెట్ల దండా వెనుక ఓ రాజ్యాంగేతర శక్తి ఉందని సంచలన వ్యాఖ్యలు ఈ వ్యవహారంపై గవర్నర్ విచారణ జరపాలని డిమాండ్

రేవంత్ నడుపుతోంది సర్కారా? సర్కస్ కంపెనీనా? హరీశ్ రావు పైర్

హైదరాబాద్, జనవరి 11 (నమస్తే ఉదయం)

తెలంగాణ సినిమాటోగ్రఫీ శాఖ మంత్రి కోమటిరెడ్డి వెంకట్ రెడ్డి పరిస్థితి చూస్తుంటే జాలేస్తోందని బీఆర్ఎస్ సీనియర్ నేత, మాజీ మంత్రి హరీశ్ రావు తీవ్రస్థాయిలో

వ్యాఖ్యానించారు. రాష్ట్రంలో అసలు ప్రభుత్వం ఉందా, ఉంటే ఎవరి నియంత్రణలో ఉందనే అనుమానాలు కలుగుతున్నాయని ఆయన అన్నారు. ఒక శాఖకు మంత్రిగా ఉన్న వ్యక్తికి తెలియకుండానే ఆ శాఖలో కీలక నిర్ణయాలు జరిగిపోవడం, జీవోలు విడుదల కావడం దారుణమని ..మిగతా 2లో



బండ్లగూడ మాజీ మేయర్ శ్రీంత్ ప్రేమ్ గౌడ్ దంపతులను బి ఆర్ ఎస్ లోకి స్వాగతించు మాజీ మంత్రి, ఎమ్మెల్యే కేటీఆర్. మాజీ మంత్రి, ఎమ్మెల్యే సజ్జా ఇంద్రారెడ్డి, రాజేంద్రనగర్ బి ఆర్ ఎస్ ఇంచార్జ్ కార్తిక రెడ్డి

అలివి కాని హామీలు ఇచ్చి

కాంగ్రెస్ ప్రజలను మోసం చేసింది

మాజీ మంత్రి కేటీఆర్

రాజేంద్రనగర్, జనవరి 11 (నమస్తే ఉదయం)

కాంగ్రెస్ పార్టీ అలివి కాని హామీలు ఇచ్చి ప్రజలను మోసం చేసిందని మాజీ మంత్రి, సిరిసిల్ల ఎమ్మెల్యే కల్వకుంట్ల వచ్చిన ఆరు నెలల్లోనే కరోంట్ తారక రామారావు ఆరోపించారు. పదేళ్లు తెలంగాణపై ఇష్టంతో పనిచేశామని బీఆర్ఎస్ వర్కింగ్ వర్కింగ్ కేటీఆర్ తెలిపారు. 2014కు ముందు కరోంట్ పరిస్థితి ఎలా ఉండేది.. కేటీఆర్ వచ్చాక ఎలా మారిందో గుర్తుతెచ్చుకోవాలని అన్నారు. ఆదివారం రాజేంద్రనగర్ నియోజకవర్గం లోని బండ్లగూడ మాజీ మేయర్ శ్రీలత ప్రేమ్ గౌడ్, మాజీ సర్పంచ్ యాదయ్య మాజీమంత్రి, మహేశ్వరం శాసన సభ్యులు పి సబితా ఇంద్రారెడ్డి, రాజేంద్రనగర్ బి ఆర్ ఎస్ ఇంచార్జ్ పి కార్తిక రెడ్డి నేతృత్వంలో బీఆర్ఎస్ పార్టీ చేరిన సందర్భంగా మాజీ మంత్రి కేటీఆర్ స్వాగతించారు. హైదరాబాద్ తెలంగాణ భవన్‌లో జరిగిన ఈ కార్యక్రమంలో

బీఆర్ఎస్ వర్కింగ్ ప్రెసిడెంట్ కేటీఆర్.. శ్రీలత ప్రేమ్ గౌడ్ దంపతులకు గులాబీ కందువా కప్పి పార్టీలోకి ఆహ్వానించారు. ఈ సందర్భంగా ఆయన మాట్లాడుతూ.. కేటీఆర్ అధికారంలోకి వచ్చిన ఆరు నెలల్లోనే కరోంట్ సమస్యలు పరిష్కరించి.. అందరికీ నాణ్యమైన విద్యుత్ అందజేశారని గుర్తుచేశారు. ప్రతి గ్రామంలో వైకుంఠ ధామాల, పార్కులు కట్టుకున్నామని పేర్కొన్నారు. మన రాష్ట్రం, మన ప్రజల కోసం పనిచేశామని చెప్పారు. కరోనా సమయంలో కూడా 40 లింక్ రోడ్లు ఏర్పాటు చేశామని తెలిపారు. ప్రజలు ఇచ్చిన అధికారాన్ని కేటీఆర్ వినియోగించుకున్నారని అన్నారు. ప్రజలకు అలివికాని హామీలిచ్చి కాంగ్రెస్ పార్టీ అధికారంలోకి వచ్చిందని విమర్శించారు. ఎన్నికల ముందు అరచేతిలో వైకుంఠం చూపించారని అన్నారు. కేటీఆర్ ప్రజలకు ..మిగతా 2లో



ధరణిలోని లోసుగులతో అక్రమాలకు పాల్పడిన వారిని

వదిలిపెట్టేది లేదు

రాష్ట్రవ్యాప్తంగా ఆడిటింగ్ నిర్వహిస్తాం భూభారతి పోర్టల్‌లో అక్రమాలకు కళ్లెం

మంత్రి పొంగులేటి శ్రీనివాసరెడ్డి

హైదరాబాద్, జనవరి 11 (నమస్తే ఉదయం)

ప్రభుత్వ సొమ్ము దుర్వినియోగానికి పాల్పడిన వారిపై అత్యంత కఠినంగా వ్యవహరించాలని రాష్ట్ర రెవెన్యూ శాఖ మంత్రి పొంగులేటి శ్రీనివాసరెడ్డి అధికారులను ఆదేశించారు. ఆదివారం నాడు మినిస్టర్ క్వార్టర్స్‌లోని తన నివాసంలో రెవెన్యూ అధికారులతో సమావేశమైన మంత్రి పొంగులేటి రాష్ట్రంలోని జనగాం తదితర ప్రాంతాల్లో బయటపడిన స్టాంప్ డ్యూటీ సొమ్ము చెల్లింపుల్లో అక్రమాలపై అధికా రులతో సమీక్షించారు. ఈ సందర్భంగా మంత్రి పొంగులేటి మాట్లా డుతూ గత ఐదు సంవత్సరాల లావాదేవీలపై ఆడిట్ నిర్వహించగా మొత్తం 52 లక్షల లావాదేవీలలో 4,800 లోపాలు గుర్తించామని తెలిపారు. వీటిలో దాదాపు 3000 లోపాలు ..మిగతా 2లో

టైగర్ ఆఫ్ మార్నల్ ఆర్మ్

తొలి తెలుగు వ్యక్తిగా చరిత్ర సృష్టించిన పవన్ కల్యాణ్

పవన్ కల్యాణ్‌కు 'టైగర్ ఆఫ్ మార్నల్ ఆర్మ్' బిరుదు

జపాన్ షింగెన్ క్లాస్‌లో ప్రవేశించిన తొలి తెలుగు వ్యక్తిగా అరుదైన ఘనత

యుద్ధ కళ 'కెంజుట్సు'లో 5వ డాన్ పురస్కారం

మూడు దశాబ్దాల సాధనకు దక్షిణ అంతర్జాతీయ గుర్తింపు



హైదరాబాద్, జనవరి 11 (నమస్తే ఉదయం)

ఏపీ డిప్యూటీ సీఎం పవన్ కల్యాణ్ యుద్ధ కళల్లో అరుదైన అంతర్జాతీయ గౌరవాన్ని సొంతం చేసుకున్నారు. జపాన్‌కు చెందిన ప్రతిష్టాత్మక 'టెకెడా షింగెన్ క్లాస్'లో ప్రవేశం పొందిన తొలి తెలుగు వ్యక్తిగా చరిత్ర సృష్టించారు. మార్నల్ ఆర్మ్‌లో ఆయనకున్న అసాధారణ వైపుభ్యానికి గుర్తింపుగా గోల్డెన్ డ్రాగన్ సంస్థ ఆయనకు 'టైగర్ ఆఫ్ మార్నల్ ఆర్మ్' అనే విశిష్ట బిరుదును ప్రధానం చేసింది.

ప్రాచీన జపనీస్ కత్తిసాము కళ అయిన 'కెంజుట్సు'లో పవన్ వైపుభ్యానికి జపాన్‌కు చెందిన 'సోగో బుడో కనీర్ కై' సంస్థ 'కీప్ డాన్ (ఫిష్ డాన్)' పురస్కారాన్ని అందించింది. అంతేకాకుండా, జపాన్ వెలుపల 'సోకే మురమత్సు సెన్సై'కి చెందిన 'టెకెడా షింగెన్ క్లాస్'లో ఆయనకు ప్రవేశం లభించింది. ప్రముఖ బుడో నిపుణుడు హాన్సీ ప్రొఫెసర్ డాక్టర్ సిద్ధిక్ మహమ్మద్ మార్గదర్శకత్వంలో 'కెండా'లో కూడా ఆయన ఉన్నత స్థాయి శిక్షణ పొందారు.

చిన్నతనం నుంచే మార్నల్ ఆర్మ్ పట్ల ఆసక్తి పెంచుకున్న పవన్, ..మిగతా 2లో

కామటిరెడ్డికి తెలియకుండానే సినిమా టికెట్ రేట్లుపై జీవోలు

మొదటి పేజీ తరువాయి...

విమర్శించారు. సినిమా టికెట్ల రేట్లు పెంపు జీవో బయటకు వస్తే, ఆ శాఖ మంత్రి అయిన కామటిరెడ్డి 'నాకు తెలియదు, నా దగ్గరికి ఫైల్ రాలేదు' అని నిస్సహాయత వ్యక్తం చేయడం ప్రభుత్వంలో పాలన ఏ స్థాయిలో ఉందో చెబుతోందన్నారు. "శాఖ ఒకరిది, పెత్తనం మరొకరిది అన్నట్లుగా ఉంది. పలు శాఖలకు తానే మంత్రినని చెప్పుకొనే కామటిరెడ్డి, ఇప్పుడు తన శాఖలో ఏం జరుగుతుందో తనకు సంబంధం లేదనడం విడ్డూరం. టికెట్ల రేట్లు పెంపు సీఎం నిర్ణయమేనని ఆయన చెప్పకనే చెబుతున్నారు. అంటే, సినిమా శాఖకు మంత్రి ఉన్నట్లా లేనట్లా?" అని హరీష్ రావు ప్రశ్నించారు.

ముఖ్యమంత్రి రేవంత్ రెడ్డి తీరుపై హరీష్ రావు తీవ్రంగా ధ్వజమెత్తారు. "రేవంత్ రెడ్డి గారు, మీరు నడుపుతోంది సర్కారా లేక సర్క్లస్ కంపెనీనా?" అని నిలదీశారు. అసెంబ్లీ సాక్షిగా తాను సీఎంగా ఉన్నంతకాలం టికెట్ రేట్లు పెంపు, బెనిఫిట్ షోలు ఉండవని ప్రగల్భాలు వలికిన రేవంత్ రెడ్డి, ఇప్పుడు రాత్రికి రాత్రే జీవోలు ఎలా ఇస్తున్నారని ప్రశ్నించారు. ఇప్పటికే మూడు సినిమాలకు అడ్డగోలుగా రేట్లు పెంచుతూ జీవోలు ఇచ్చారని, మరో సినిమాకు కూడా సిద్ధపవుతున్నారని ఆరోపించారు. సభను,



ప్రజలను ఇంత నిస్సగ్గుగా తప్పుదోవ పట్టించడం తగదన్నారు. హైకోర్టు మొట్టికాయలు వేసినా ప్రభుత్వ తీరు మారకపోవడం శోచనీయమని వ్యాఖ్యానించారు. ప్రభుత్వం సీని పరిశ్రమపై రాజకీయ కక్ష సాధిస్తోందని హరీష్ రావు ఆరోపించారు. "పాలకుడు పాలసీతో ఉండాలి కానీ, పగతో ఉండకూడదు. వచ్చేది కేసీఆర్ ప్రభుత్వమే అన్నందుకు ఒక హీరో సినిమాపై కక్షగడతారు. మీ పేరు మరిచినందుకు మరో హీరోను జైలుకు పంపుతారు. ఇప్పుడు

మీకు నచ్చిన వారికి రూ. 600 టికెట్ రేటుకు అనుమతి ఇస్తారా?" అని ప్రశ్నించారు. "గత పదేళ్లు కేసీఆర్ గారు ముఖ్యమంత్రిగా ఉన్నప్పుడు సినిమా పరిశ్రమను కంటికి రెప్పలా కాపాడుకున్నాం. ఎక్కడా వివక్ష చూపలేదు. అందుకే ఇవాళ తెలుగు సినిమా ఆస్కార్ స్థాయికి ఎదిగింది. ప్రపంచం గర్వించేలా మన సినిమాలు తయారవుతున్నాయి. 50, 60 ఏళ్లుగా ఎంతోమంది కష్టపడి నిర్మించుకున్న ఈ పరిశ్రమ వాతావరణాన్ని.. మీ అహంకారంతో, మీ పిచ్చి చేష్టలతో, మీ పగ ప్రతీకారాలతో, మీ చిల్లర రాజకీయాలతో నాశనం చేస్తున్నారు. ప్రభుత్వమంటే అందరినీ సమానంగా చూడాలి. ఒకరికి చుట్టం .. మరొకరికి శత్రుత్వం ఉండకూడదు. సినిమా వాళ్లను కూడా మీ రాజకీయాలకు వాడుకోవడం సిగ్గుచేటు. ఇది ప్రజా పాలన కాదు.. ఇది మీ పాపిష్టి పాలన కు పరాకాష్ఠ. మొన్న ఎన్నికల్లో ఓడిపోయి.. నేడు రాజ్యాంగేతర శక్తిగా ఎదిగి సినిమా టికెట్ల రేట్లను శాసనసభ ఆ కనిపించని శక్తి ఎవరో? ఒక్కో సినిమాకు కమీషన్ల రూపంలో ఎన్ని కోట్లు పనుాలు చేస్తున్నారో?.. ఆ వివరాలన్నీ త్వరలోనే బయటపెడతాం" అని అన్నారు. సినిమా టికెట్ల రేట్ల కమీషన్ల దండాపై గవర్నర్ తక్షణమే దృష్టి సారించి, సమగ్ర విచారణకు ఆదేశించాలని బీఆర్ఎస్ పక్షాన డిమాండ్ చేస్తున్నట్లు హరీష్ రావు స్పష్టం చేశారు.



సింక్రాంతి ఎఫెక్ట్..

మొదటి పేజీ తరువాయి... రూ. 2,500 వరకు పలుకుతోంది. కొన్ని ప్రాంతాల్లో పందాలకు ఉపయోగించే కోళ్లకు ఇంకా ఎక్కువ ధర లభిస్తోంది. ఉమ్మడి ఖమ్మం జిల్లాల్లో పందెం కోళ్లను పెంచుతూ ఉంటారు. వీటి ధరలు రూ.లక్షల్లో ఉండటం గమనార్హం. ఇక హైదరాబాద్ వంటి నగరాల్లోనూ కేజీ నాటుకోడి ధర రూ. 600 నుండి రూ. 1,000 వరకు విక్రయిస్తున్నారు. ఆశ్చర్యకరమైన విషయం ఏమిటంటే.. ప్రస్తుతం మటన్ ధర కేజీ రూ. 800 నుండి రూ. 900 ఉండగా.. నాటుకోడి ధర దానిని కూడా దాటేసింది. ప్రస్తుతం గ్రామాల్లో నాటుకోళ్లు దొరకడమే కష్టంగా మారింది. పండుగ అవసరాల కోసం ప్రజలు నెల రోజుల ముందే గ్రామాల్లో ఆరా తీసి వీటిని బుక్ చేసుకుంటున్నారు. పందెం వుంజుల కంటే రుచి పరంగా పిట్టలకే ఎక్కువ గిరాకీ ఉంటోంది. అందుకే చాలా చోట్ల కోడి పిట్టల కొనుగోలుకు వినియోగదారులు పోటీ పడుతున్నారు. నాటుకోడి ధరలు చుక్కలు చూపిస్తున్నప్పటికీ.. సాధారణ బ్రాయిలర్ చికెన్ ధరలు మాత్రం కొంతవరకు స్థిరంగా ఉన్నాయి. ప్రస్తుతం హైదరాబాద్, విజయవాడ, పరంగల్ వంటి నగరాల్లో స్క్విన్లెస్ చికెన్ ధర కేజీ రూ. 300 నుండి రూ. 320 మధ్య కొనసాగుతోంది. ఆంధ్రప్రదేశ్లోని కొన్ని జిల్లాల్లో రూ. 260 నుండి రూ. 280 వరకు లభిస్తోంది. గతంలో ప్రతి ఇంట్లో నాటుకోళ్లు పెంచేవారు.. కానీ ఇప్పుడు ఆ పరిస్థితి లేదు. కేవలం కొన్ని పౌల్ట్రీ ఫారాల్లో మాత్రమే నాటుకోళ్లను పెంచడం వల్ల సరఫరాలో తీవ్ర కొరత ఏర్పడింది. పండుగ రోజున బ్రాయిలర్ చికెన్ కంటే నాటుకోడి తినడానికే జనం ఆసక్తి చూపడం వల్ల మున్ముందు ఈ ధరలు మరికొంత పెరిగే అవకాశం ఉందని వ్యాపారులు అంచనా వేస్తున్నారు.



ధరణిలోని లోసుగులతో లక్షమాలకు పాల్పడిన వారిని

వదిలిపెట్టేది లేదు

మొదటి పేజీ తరువాయి... రంగారెడ్డి ,యాదాద్రి జిల్లాల్లో ఉన్నాయన్నారు. వీటికి సంబంధించిన మొత్తాన్ని తప్పకుండా రికవరీ చేస్తామని తెలిపారు.రెవెన్యూ యంత్రాంగం రాష్ట్రవ్యాప్తంగా అన్ని జిల్లాల్లో ఇదీవల నిర్వహించిన ఆడిటింగ్. లో భూముల రిజిస్ట్రేషన్ కోసం ప్రజలు చెల్లించిన స్టాంప్ డ్యూటీ, రిజిస్ట్రేషన్ చలానా సొమ్మును పక్కదారి పట్టిన విషయాన్ని గుర్తించడం జరిగిందని తెలిపారు. గత ప్రభుత్వం తీసుకొచ్చిన ధరణి పోర్టల్లోని సాంకేతిక లోపాలను అసరాగా చేసుకొని కొందరు అక్రమాలకు పాల్పడిన ఘటనపై మంత్రి తీవ్ర ఆగ్రహం వ్యక్తం చేశారు. ధరణి పోర్టల్లో ఆడిటింగ్ విధానం లేకపోవడమే ఇలాంటి అక్రమాలకు ప్రధాన కారణమని ప్రాథమికంగా గుర్తించామని తెలిపారు. ఈ ఘటనపై పూర్తిస్థాయి, లోతైన విచారణ జరిపించి బాధ్యులెవరో తేల్చి చట్టపరంగా అత్యంత కఠిన చర్యలు తీసుకుంటామని స్పష్టం చేశారు. అవసరమైతే క్రిమినల్ కేసులు నమోదు చేయాలని కూడా అధికారులను ఆదేశించారు.ఈ అక్రమాల్లో రెవెన్యూ అధికారుల పాత్ర ఉందా లేదా అన్న అంశంపై కూడా లోతైన విచారణ జరపాలని, ఎవరైనా తప్పు చేసినట్లు తేలితే ఎంత పెద్దచెప్పినా సరే వదిలిపెట్టే ప్రసక్తే లేదని మంత్రి తేల్చివెప్పారు.ధరణి పోర్టల్ అమలులోకి వచ్చిన నాటి నుంచి గడిచిన ఐదు సంవత్సరాల కాలంలో జరిగిన అన్ని లావాదేవీలపై రాష్ట్రవ్యాప్తంగా సమగ్ర ఆడిటింగ్ నిర్వహించాలని అధికారులకు స్పష్టమైన ఆదేశాలు జారీ చేశారు. ప్రభుత్వ భూముల అక్రమణలు, ప్రభుత్వానికి రావలసిన ఒక్క పైసా సొమ్ము దుర్వినియోగం చేసినా సహించలేదని లేదని స్పష్టమైన హెచ్చరిక చేశారు. ప్రజల సొమ్ముతో ఆడుకున్న వారిని చట్టం ముందు నిలబెట్టి కఠినంగా శిక్షిస్తామని, ఇలాంటి అక్రమాలకు ఇకపై తావు ఉండదని మంత్రి స్పష్టం చేశారు

టైగర్ ఆఫ్ మార్షల్ ఆర్ట్స్

మొదటి పేజీ తరువాయి...



ఇంబరమ్మ ఇళ్లు.. ప్రతివారం బిల్లులు మంజూరు: భట్టి

మొదటి పేజీ తరువాయి...

అభివృద్ధి పనులకు శంకుస్థాపన చేశారు. ఈ సందర్భంగా ఇందిరమ్మ ఇళ్ల లబ్ధిదారులకు శుభవాద్యం చెబుతూ.. నిర్మాణ దశల వారీగా నిధులను నేరుగా లబ్ధిదారుల ఖాతాల్లోకి విడుదల చేస్తామని ప్రకటించారు. పేదలందరికీ గూడు కల్పించడమే లక్ష్యంగా కాంగ్రెస్ ప్రభుత్వం ఈ పథకాన్ని రూపొందించింది. సొంత స్థలం కలిగిన లబ్ధిదారులు ఇల్లు నిర్మించుకోవడానికి ప్రభుత్వం 5 లక్షల రూపాయల ఆర్థిక సాయం అందిస్తోంది. ఇళ్ల నిర్మాణం ఎంత వేగంగా పూర్తయితే అంత త్వరగా నిధులు మంజూరు చేస్తామని భట్టి విక్రమార్కు(దీప్తోష్ అలనితీమ్మపిత్తూ) తెలిపారు. లబ్ధిదారులకు ఇబ్బంది కలగకుండా ప్రతి వారం బిల్లులు విడుదల చేసేలా అధికారులకు ఆదేశాలు జారీ చేశారు. ఇందిరమ్మ ఇళ్ల బిల్లులో విషయంలో ఎలాంటి ఆలస్యం లేకుండా చూడాలని అధికారులను ఆదేశించారు. ఇక.. రాష్ట్రవ్యాప్తంగా ప్రతి నియోజకవర్గానికి 3,500 ఇళ్ల చొప్పున కేటాయించామని.. ఇందుకోసం ప్రభుత్వం దాదాపు 22,500 కోట్ల రూపాయలను ఖర్చు చేస్తోందని వెల్లడించారు. కేవలం గృహ నిర్మాణమే కాకుండా.. పారిశ్రామిక ప్రాంతమైన రామగుండుం అభివృద్ధికి ప్రభుత్వం భారీ ప్రణాళికలు సిద్ధం చేసింది. రామగుండుంలో 800 మోగావాట్ల ధర్మల్ పవర్ ప్లాంట్ ఏర్పాటుకు చర్యలు తీసుకుంటున్నామని.. త్వరలోనే దీనిపై అధికారిక ప్రకటన వస్తుందని డిప్యూటీ సీఎం భరోసా ఇచ్చారు. సింగరేణి సంస్థను కాపాడుకోవాల్సిన బాధ్యత అందరిపై ఉందన్నారు. సింగరేణి కార్మికులకు కోటి రూపాయల ప్రమాద బీమా కల్పించిన ఘనత కాంగ్రెస్ ప్రభుత్వానిదేనని గుర్తు చేశారు. కేవలం బొగ్గు ఉత్పత్తికే పరిమితం కాకుండా.. సింగరేణిని అన్ని రంగాల్లో అగ్రగామిగా నిలబెడతామని హామీ ఇచ్చారు. గత ప్రభుత్వ హయాంలో పురుగుల బియ్యం పంపిణీ చేసేవారని.. ప్రస్తుతం తాము సన్ననిబియ్యం అందిస్తున్నామని చెప్పారు. 200 యూనిట్ల ఉచిత విద్యుత్, మహిళలకు ఉచిత బస్సు ప్రయాణం వంటి పథకాలు విజయవంతంగా సాగుతున్నాయని పేర్కొన్నారు. అలాగే.. పాకుర్తి ఎలెమెంటల్ పథకాన్ని త్వరలోనే పూర్తి చేస్తామని స్పష్టం చేశారు. రామగుండుం కార్పొరేషన్ పరిధిలో 175 కోట్ల రూపాయల విలువైన పనులకు శ్రీకారం చుట్టిన ప్రభుత్వం.. స్థానిక ఎమ్మెల్యే రాణి తారూర్ అభ్యర్థనలో ఈ ప్రాంతాన్ని మోడల్ సిటీగా మారుస్తామని భట్టి విక్రమార్కు ప్రకటించారు.

అలివి కాని హోమీలు ఇచ్చి కాంగ్రెస్ ప్రజలను మోసం చేసింది

మొదటి పేజీ తరువాయి...

మంచి చేశారు కాబట్టే ఆయన్ను ప్రజలు మంచిచోకపోతున్నారని కేటీఆర్ తెలిపారు.కేసీఆర్ చేసిన అభివృద్ధితో భూముల ధరలు పెరిగాయని అన్నారు.అప్పుట్లో రూ.5లక్షలు ఉన్న భూమి..30 నుంచి 50లక్షలకు పెరిగిందని పేర్కొన్నారు.రేవంత్ రెడ్డి అధికారంలోకి వచ్చిన తర్వాత రాష్ట్రంలో రియల్ ఎస్టేట్ స్పందించిందని పేర్కొన్నారు.రెండేళ్లలో రియల్ ఎస్టేట్ను తొక్కిపెట్టాడని విమర్శించారు.కాంగ్రెస్ పాలనలో భూముల రేట్లు తగ్గాయని అన్నారు.కళ్ల ముందటే ప్రజల ఆస్తి కలిగిపోతుందని ఆవేదన వ్యక్తం చేశారు. ఇప్పుడు ఆస్తులు,బంగారం తాకట్టు పెట్టి అప్పులు తప్పుకోవాల్సిన పరిస్థితి ఏర్పడిందని తెలిపారు. ప్రజలు మోసగాళ్లనే నమ్ముతారని రేవంత్ ఆరోజే చెప్పాడని అన్నారు.

రేవంత్కు వచ్చింది బూతుల భాష ఒక్కటే..

ప్రజలకు అలివికాని హోమీలన్ని కాంగ్రెస్ పార్టీ అధికారంలోకి వచ్చిందని కేటీఆర్ విమర్శించారు. ఎన్నికల ముందు అరచేతిలో వైకుంఠం చూపించారని అన్నారు.అడ్డగోలు హోమీలన్ని ప్రజలను మభ్యపెట్టి రేవంత్ రెడ్డి అధికారంలోకి వచ్చాడని అన్నారు. దేవుళ్లు,



సోనియాగాంధీ,రాహుల్ గాంధీపై ఒట్టు వేసి ఆరు గ్యారంటీలు అమలు చేస్తానని రేవంత్ రెడ్డి చెప్పాడని తెలిపారు.కేసీఆర్ 70 లక్షల మంది రైతులకు రూ.73 వేల కోట్లు రైతుబంధు ఇచ్చాడని తెలిపారు.కేసీఆర్ రైతుబంధుతో అగ్రపర్జులకు కూడా మేలు జరిగిందని అన్నారు.రైతు సంపద పెరిగితేనే అన్ని వర్గాలు ఆనందంగా ఉంటాయని తెలిపారు. కానీ ఇప్పుడు ఆ పరిస్థితి లేదని అన్నారు. కేసీఆర్ అధికారంలోకి వచ్చిన తర్వాత రూ.200 ఉన్న పింఛన్ను రూ.2000 చేశారని తెలిపారు.పెన్షన్ ఏమైందని అడిగితే రేవంత్ రెడ్డి బూతులు మాట్లాడుతున్నాడని మండిపడ్డారు. రేవంత్



రెడ్డికి వచ్చింది ఒకటే భాష.. అది బూతుల భాష అని ఎద్దేవా చేశారు. లాగుల్లో తొండలు ఇడుస్తా.. పేగులు తీసి మెదలో వేసుకుంటానని అంటారని అన్నారు.బీఆర్ఎస్ చేసిన అప్పు రూ.2.80 లక్షల కోట్లే రాష్ట్రం అప్పుల పాల్గొందని రేవంత్ రెడ్డి పదే పదే అంటాడని ఆగ్రహం వ్యక్తం చేశారు.ఈ అప్పుపై ఒక్కోకాంగ్రెస్ నేత ఒక్కోలా మాట్లాడతారని అన్నారు. ఒకరు రూ.6లక్షల కోట్లు,మరొకరు 7లక్షల కోట్లు.. ఇంకొకరు 8లక్షల కోట్లు అని చెప్పారని తెలిపారు. దీనిపై

బీజేపీ ఎంపీ కేంద్రాన్ని అడిగితే,కేసీఆర్ రూ.2లక్షల కోట్లు మాత్రమే అప్పు చేశారని చెప్పారని గుర్తుచేశారు.కాగ్ చెప్పిన లెక్కల ప్రకారం బీఆర్ఎస్ చేసిన అప్పు 2లక్షల 80 వేల కోట్లు మాత్రమేనని స్పష్టం చేశారు.ఇక హైద్రా పేరిట గరిటోక్ష ఇళ్లు కూలగొడతారు కానీ..కాంగ్రెస్ ఎమ్మెల్యేల ఇళ్లు మాత్రం ఈ ప్రభుత్వానికి కనబడవని మండిపడ్డారు.

రేవంత్కు తెల్లను..చెబితే వినదు

బీఆర్ఎస్లో గలిచి కాంగ్రెస్లో చేరిన ఎమ్మెల్యేలు ఏం సాధించారని కేటీఆర్ ప్రశ్నించారు.సీఎం రేవంత్ రెడ్డికి తెల్లనని..చెబితే వినడని ఎద్దేవా చేశారు.అధికారం ఎవరికీ శాశ్వతం కాదని గుర్తుంచుకోవాలని అన్నారు. ఇంకా మూడేళ్ల అధికారం ఉంది..ఇప్పటికైనా మంచి పనులు చేయాలని హితవు పలికారు.ఎన్నికల ముందు ఇచ్చిన హామీలపై దృష్టిపెట్టాలని సూచించారు. నిరుద్యోగులు రోడ్లపైకి వస్తున్నారని తెలిపారు. అశోక్ నగర్ వెళ్తాననికీ కూడా సీఎం రేవంత్ రెడ్డి భయపడుతున్నాడని అన్నారు. రేవంత్రెడ్డి 70వేల ఉద్యోగాలు కాదు..10 వేల ఉద్యోగాలు కూడా ఇప్పలేదని తెలిపారు. కేసీఆర్ ఇచ్చిన ఉద్యోగాలకు కాగితాలు ఇచ్చి ఘోజులు కొడుతున్నాడని విమర్శించారు.

సంస్కృతి, సంప్రదాయాల పరిరక్షణకు ముగ్గుల పోటీలు

క్రెట్ ఫెస్టివల్ ఐక్యతకు మారు పేరు...పీసీసీ సభ్యులు, టీపీసీసీ అధికార ప్రతినిధి డా. సత్యం శ్రీరంగం

కూకట్ పల్లి, జనవరి 11 (నమస్తే ఉదయం)

సంక్రాంతి పండుగ పురస్కరించుకొని ప్రకాశం నగర్ డివిజన్ లోని శ్రీశ్రీశ్రీ భూలక్ష్మి అమ్మవారి దేవాలయం ప్రాంగణంలో విశాల్ సుధాం అధ్యర్థంలో భరత్ లో పోచవల్ల బెంపుల్ దగ్గర ఇష్ట కామేశ్వరి కోలాటం గ్రూప్ అధ్యర్థంలో బి బ్లాక్ అధ్యక్షులు తూము వేణు సౌజన్యంతో ఏర్పాటు చేసిన సంక్రాంతి ముగ్గుల పోటీల కార్యక్రమానికి కూకట్ పల్లి నియోజకవర్గ ఇంచార్జ్ బండి రమేష్, పీసీసీ సభ్యులు, టీపీసీసీ అధికార ప్రతినిధి డా. సత్యం శ్రీరంగం ముఖ్య అతిథులుగా హాజరయ్యారు. ముగ్గుల పోటీలలో మహిళల సోదరీమణులు, యువతులు పెద్ద ఎత్తున పాల్గొని తమ ప్రతిభను ప్రదర్శించారు. మహిళాసోదరీమణులు వేసిన ముగ్గుల ను తిలకించి మహిళలను అభినందించి, అనంతరం పోటీలో విజేతలకు ప్రత్యేక బహుమతులు, పాల్గొన్న వారికి బహుమతులు అందజేయడం జరిగింది. కాంగ్రెస్ యువ నాయకులు కుక్కల వినయ్ ముదిరాజ్ అధ్యర్థంలో ఫతేనగర్ డివిజన్ గణేశ్ ఆలయం దగ్గర నిర్వహించిన క్రెట్ ఫెస్టివల్ కార్యక్రమానికి సత్యం శ్రీరంగం హాజరై, వారి చేతుల మీదుగా పతంగులు పంపిణీ చేసారు. ఈ సందర్భంగా సత్యం శ్రీరంగం మాట్లాడుతూ తెలుగు ప్రజల సంస్కృతి, సంప్రదాయాలకు ప్రతి బింబం సంక్రాంతి, మహిళలందరూ సంతోషంగా వారిలో ఉన్న కళ నైపుణ్యాన్నివెలికితీయడానికి రంగరంగుల ముగ్గుల పోటీలు దోహదపడుతాయని అన్నారు. ముగ్గుల పోటీల ద్వారా మహిళలలో సృజనాత్మకత బయటపడుతుందని, మహిళలందరూ వారి వాక్కిలో ముగ్గులు వేసి ఒక్కొక్కరి నైపుణ్యం బయటికి వెళ్లబుచ్చుతారని తెలిపారు. పతంగులు ఎగరవేసబుచ్చుడు చిన్నారులు జాగ్రత్తలు పాటించాలని, ప్రమాదాల బారిన పడవద్దని, తల్లితండ్రులు అవగాహనా



కల్పించాలని, పండుగ అందరు సంతోషంగా జరుపుకోవాలని అన్నారు. ఈ కార్యక్రమంలో టీపీసీసీ ప్రోటోకాల్ కార్యదర్శి సూరజ్ తివారి, బి బ్లాక్ అధ్యక్షులు తూము వేణు, డివిజన్ అధ్యక్షులు కుక్కల రమేష్ ముదిరాజ్, సీనియర్ నాయకులు టోచర్, నరసింగరావు, బేగంపేట్ రమేష్, వరహాల స్వామి, ఏ బ్లాక్ మహిళా అధ్యక్షురాలు రమాదేవి, డివిజన్ ల మహిళా అధ్యక్షురాలు రాధా, జోజమ్మ, జాన్ దేవదాసం, సురీష్ గౌడ్, నరసింహ

యాదవ్, సప్పిడి భాస్కర్, ఇష్ట కామేశ్వరి కోలాటం గ్రూప్ అధ్యక్షురాలు కర్నాటి శివలక్ష్మి, వ్యవస్థాపకులు అరుణ ఉ పద్రష్ట సాయి అలెక్స్, ఆర్గనైజర్ వరుడు సుజాత, చున్న పాషా, భరత్, అశోక్ ముదిరాజ్, వెంకటేష్, భరత్ నగర్ కాలనీ అసోసియేషన్ సభ్యులు, బాల, అరుణ్ గౌడ్, భరత్ వంశీ, చిటుకోరు కృష్ణ, పెద్ద ఎత్తున మహిళా సోదరీమణులు, స్థానిక కాలనీ వాసులు తదితరులు పెద్ద ఎత్తున హాజరైనారు.

బోల్లారం పబ్లిక్ స్కూలులో ముందస్తు సంక్రాంతి సంబరాలు

పటాన్ చెరు, జనవరి 11 (నమస్తే ఉదయం):

బోల్లారం డివిజన్ పరిధిలోని బోల్లారం పబ్లిక్ పాఠశాలలో విద్యార్థులు, విద్యార్థుల తల్లిదండ్రులు, ఉపాధ్యాయ బృందం గాలిపటాల పండుగ, ముందస్తు సంక్రాంతి సంబరాలు ఘనంగా నిర్వహించారు. ఈ కార్యక్రమానికి ముఖ్య అతిథులుగా ఆనంద్ కృష్ణారెడ్డి, వేణు పాల్ రెడ్డి, ప్రత్యుష రెడ్డి పాల్గొన్నారు. విద్యార్థినిలు పాఠశాల ఆవరణలో రంగరంగుల ముగ్గులు వేసి సందడి చేయగా, బాలుర విద్యార్థులు పతంగులు ఎగరవేసి ఉత్సాహంగా కేరింతలు కొట్టారు. విద్యార్థులు ధరించిన నారదుడు వేషధారణ

విశేషంగా ఆకట్టుకుంది. ఈ సందర్భంగా వక్రలు మాట్లాడుతూ పండుగలు మన గొప్ప సంస్కృతికి నిదర్శనం అన్నారు. సంస్కృతి సంప్రదాయాలను ప్రతిబింబించేలా కార్యక్రమాలను నిర్వహించడం అభినందనీయమని ఉపాధ్యాయ విద్యార్థి బృందాలను ముఖ్య అతిథులుగా విచ్చేసిన వారు అభినందించారు. ఈ సందర్భంగా విద్యార్థులు రంగవల్లికలు, క్రెట్ ఫెస్టివల్ కార్యక్రమాలతో అలరించారు. విజేతలకు ఆనంద్ కృష్ణారెడ్డి, వేణుగోపాల్ రెడ్డి,వి.ప్రత్యూష రెడ్డి,రజితా రెడ్డి, తదితరులు బహుమతులు అందజేశారు. ఈ కార్యక్రమంలో బోల్లారం పబ్లిక్ పాఠశాల నిర్వాహకులు ప్రభు కుమార్, కాలనీ వాసులు తదితరులు పాల్గొన్నారు.



ప్రజలపై మల్లన్న స్వామి ఆశీస్సులు ఉండాలి: నీలం మధు మొదరాజ్

రుద్రారం మల్లన్న స్వామి జాతరలో పాల్గొన్న మధు

పటాన్ చెరు,జనవరి 11 (నమస్తే ఉదయం):

మల్లన్న స్వామి ఆశీస్సులు ప్రజలందరిపై ఉండి తెలంగాణ రాష్ట్రం సుఖిష్టంగా ఉండాలని మెదక్ పార్లమెంట్ కాంగ్రెస్ పార్టీ ఇంచార్జ్ నీలం మధు మొదరాజ్ అన్నారు. ఆదివారం ఇన్నాపూర్ మున్సిపల్ పరిధిలోని రుద్రారంలో జరుగుతున్న మల్లన్న స్వామి జాతర మహోత్సవంలో పాల్గొన్న ఆయనకు నిర్వాహకులు ఘన స్వాగతం పలికి సత్కరించి ఆ స్వామి వారికి ప్రత్యేక పూజలు జరిపించారు. అనంతరం నీలం మధు మాట్లాడుతూ జాతరలు ఉత్సవాలు తెలంగాణ సంస్కృతి ని ప్రతిబింబిస్తాయని తెలిపారు. గ్రామాల్లో జరిగే ఉత్సవాలతో ఆధ్యాత్మిక వాతావరణం లేకపోవడంతో పాటు ప్రజలంతా ఐక్యమత్తంగా కలిసి ఉంటారన్నారు. ఆ మల్లన్న స్వామి ఆశీస్సులతో ప్రజలంతా సుఖ సంతోషాలు ఆయురారోగ్యాలతో వర్షిల్లాలని ఆకాంక్షించారు. ఈ కార్యక్రమంలో మాజీ సర్పంచ్ లు కూర్మ వెంకన్న సుధీర్ రెడ్డి, ప్రభు, వంశీ కృష్ణ, ప్రశాంత్,గణేష్, చందీ, మహేష్, కార్తీక్, అశోక్, మహేష్, ప్రవీణ్, గ్రామ పెద్దలు, ప్రజలు, నాయకులు, కార్యకర్తలు, తదితరులు పాల్గొన్నారు.



శ్రీశ్రీశ్రీ కృష్ణ జ్యోతి స్వరూపానంద స్వామీజీని దర్శించుకుని ఆశీర్వాదం తీసుకున్న ఎమ్మెల్యే క్రిష్ణ మోహన్ రెడ్డి

గద్వాల జిల్లా ప్రతినిధి, జనవరి 11(నమస్తే ఉదయం)

గద్వాల పట్టణంలోని మార్కెట్ యార్డ్ పక్కన జరుగుతున్న 88 వ కార్యక్రమాన్ని నిర్వహిస్తున్న శ్రీశ్రీశ్రీ కృష్ణ జ్యోతి స్వరూపానంద స్వామీజీ ఆయత చండీ అతిరుద్ర యాగం -- సీతారామ సామ్రాజ్య పట్టాభిషేక కార్యక్రమంలో భాగంగా ఆదివారం గద్వాల శాసన సభ్యులు బండ్ల క్రిష్ణ మోహన్ రెడ్డి స్వామి వారిని కలిసి ఆశీర్వాదం తీసుకోవడం జరిగింది.శివలింగానికి ఎమ్మెల్యే కృష్ణమోహన్ రెడ్డి అభిషేకం చేసి ప్రత్యేక పూజ నిర్వహించి ఆ పరమశివుని ఆశీస్సులను స్వీకరించారు .ఎమ్మెల్యే కృష్ణమోహన్ రెడ్డి మాట్లాడుతూ.... అత్యంత పవిత్ర ప్రదేశాల్లో ఒకటైన మన నడిగడ్డ యొక్క పవిత్రను దృష్టిలో పెట్టుకొని శ్రీశ్రీశ్రీ కృష్ణ జ్యోతి స్వరూపానంద స్వామీజీ తమ ప్రపంచ శాంతి, మానవావలి అభ్యున్నతి కోసం , ఈ ప్రాంత ప్రజల సౌభాగ్యం కోసం శ్రీ కృష్ణ పరమాత్మ ఆదేశానుసారం నడిగడ్డ లోని గద్వాల ప్రాంతంలో ఈ మహా యాగాన్ని తలపెట్టడం మన ప్రాంతం చేసుకున్న అద్భుతం.. అని ఈ యాగ మహాత్మ్యం వల్ల ఈ ప్రాంతం సమృద్ధిమయమై మన ప్రాంత ప్రజలు ఆయురారోగ్య అష్టైశ్వర్యాలతో సుఖసంతోషంతో వర్షిల్లాలని కోరుకుంటూ జరుగుతున్న మహా యజ్ఞంలో భాగస్వామ్యులవడం మన అద్భుతంగా భావించి



లిఅన్ని గ్రామాలు,వాడలు నుంచి పెద్ద ఎత్తున ఇటువంటి బృహత్ కరమైన కార్యక్రమంలో మీరందరూ మీ గ్రామ ప్రజలతో పాల్గొని విజయవంతం చేసి స్వామి వారి కృపకు పాత్రులు కాగలరని కోరారు. స్వామిజీ ఆశీస్సులతో గద్వాల నియోజకవర్గం లో ప్రజలందరూ దిన దిన అభివృద్ధి

చెందాలి ఆయురారోగ్యాల అష్టైశ్వర్యాల సుఖసంతోషాలు కలగాలని మనస్ఫూర్తిగా ఆ భగవంతుని కోరుకున్నారు. ఈ కార్యక్రమంలో జిల్లా సీనియర్ నాయకులు, నాయకులు, మాజీ ప్రజాప్రతినిధులు, నాయకులు కార్యకర్తలు తదితరులు పాల్గొన్నారు.



తెల్లదొరల గుండెల్లో వణుకు పుట్టించిన భీరుడు వడ్డే ఓబన్న

మూసాపేట్ డివిజన్ మాజీ కార్పొరేటర్ తూము శ్రావణ్ కుమార్

కూకట్ పల్లి, జనవరి 11 (నమస్తే ఉదయం)

స్వాతంత్ర పోరాట సమయంలో తెల్లదొరలను గదగడలాడించి వారి గుండెల్లో వణుకు పుట్టించిన భీరుడు వడ్డెల ముద్దలబద్ధ వడ్డే ఓబన్న అని మూసాపేట్ డివిజన్ మాజీ కార్పొరేటర్ తూము శ్రావణ్ కుమార్ అన్నారు. ఆదివారం కూకట్ పల్లి నియోజకవర్గం మూసాపేట్ డివిజన్ జనతా నగర్ లో వడ్డెల సంఘం అధ్యర్థంలో వడ్డే ఓబన్న జయంతి వేడుకలు ఘనంగా నిర్వహించారు.ఈ వేడుకలకు మూసాపేట్ మాజీ కార్పొరేటర్ తూము శ్రావణ్ కుమార్ ముఖ్యఅతిథిగా హాజరై ఆయన చిత్రపటానికి ఘనంగా నివాళులర్పించారు. ఈ కార్యక్రమంలో మూసాపేట్, బాలాజీ నగర్ డివిజన్ అధ్యక్షులు అంబటి శ్రీనివాస్, ప్రభాకర్ గౌడ్, సీనియర్ నాయకులు జిల్లా గోపాల్, సంఘం ప్రతినిధులు నర్సింహ్, బంధప్ప, మైనయ్య, సత్యయ్య, సాయిలు, రాజు, నాగేష్, ఇనుగంటి రాజు, గోపాల్, శివరాజ్ యాదవ్ తదితరులు పాల్గొన్నారు.



అన్నారం కేసీఆర్ కాలనీలో రంగవల్లుల పోటీలు

పటాన్ చెరు, జనవరి 11 (నమస్తే ఉదయం):

సంక్రాంతి పండుగ ముందస్తు వేడుకలో భాగంగా గుమ్మడిదల మున్సిపల్ పరిధిలోని కేసీఆర్ కాలనీ కమిటీ అధ్యర్థంలో ముగ్గుల పోటీలు ఘనంగా నిర్వహించారు. కాలనీ కమిటీ అధ్యర్థంలో నిర్వహించిన పోటీల్లో మొదటి బహుమతి అక్షయ నరశ,రెండవ బహుమతి సోనాలి,మూడవ బహుమతి మంజుల, ప్రీతిలు దక్కించుకున్నారు. కార్యక్రమంలో కమిటీ సభ్యులు వెంకట్ రెడ్డి,సుకువర్సన్ రెడ్డి,నగేష్, రాఘవ రెడ్డి, బాసు చందర్, కాలనీ వాసులు, తదితరులు పాల్గొన్నారు



బాల్లారం డివిజన్ లో వేదెర సంఘం ఆధ్వర్యంలో రేగాబీ స్వాతంత్ర్య సమర యుద్ధ వీరుడు వేడ్ల ఓబన్న జయంతి వేడుకలు

పటాన్ చెరు, జనవరి 11 (నమస్తే ఉదయం):

ఓబన్న చూపిన మార్గంలో యువత పయనించాలని జిన్నారం మాజీ జెడ్పీటీసీ కొల్ వాల్ రెడ్డి అన్నారు. వడ్డే ఓబన్న జయంతిని పురస్కరించుకుని బోల్లారం డివిజన్ పరిధిలోని ఐడిఎ కాలనీలో ఆదివారం జరిగిన కార్యక్రమంలో ఆయన చిత్ర పటానికి పూలమాలలు ఘన నివాళులు వేసి అర్పించారు. ఆయన త్యాగాలు భావి తరాలకు స్ఫూర్తినిచ్చేలా ప్రాచుర్యం చేయాలని ఆందరికీ ఆయన సూచించారు.ఈ కార్యక్రమం లో వడ్డెల సంఘానికి చెందిన పలువురు నాయకులు, స్థానికులు, తదితరులు పాల్గొన్నారు.

తెలంగాణ జనసేన విద్యార్థి విభాగం అడ్ హక్ సభ్యుడిగా పోతుల సిద్ధ రాములు

గద్వాల జిల్లా ప్రతినిధి, జనవరి 11(నమస్తే ఉదయం)

తెలంగాణ రాష్ట్రంలో జనసేన పార్టీని మరింత బలోపేతం చేసి, ప్రజల్లో పార్టీ సిద్ధాంతాలు, ఆశయాలను బలంగా తీసుకెళ్లే లక్ష్యంతో విద్యార్థి విభాగం కార్యకర్తలకు ట్రైనింగ్ కార్యక్రమం ఇవ్వడం తో పాటు జనసేన పార్టీ కిట్ అందించడం జరిగింది . ఈ శిక్షణా కార్యక్రమంలో పార్టీ సంస్థాగత నిర్మాణం, గ్రౌండ్ లెవల్ లో చేయాల్సిన కార్యక్రమాలు, ప్రజలతో అనుసంధానం వారధి గా పని చేయాలని కోరారు.తెలంగాణ జనసేన విద్యార్థి విభాగం అడ్ హక్ సభ్యుడిగా జోగుగొంబ గద్వాల జిల్లాకు చెందిన పోతుల సిద్ధ రాములు చోటు కల్పించారు. ఈ సందర్భంగా నియామక పత్రాన్ని జనసేన పార్టీ ప్రధాన కార్యదర్శి రామ్ తల్లూరి చేతుల మీదుగా అందుకున్నారు. తెలంగాణ రాష్ట్రంలో జనసేన పార్టీని మరింత బలోపేతం చేసి, ప్రజల్లో పార్టీ సిద్ధాంతాలు, ఆశయాలను బలంగా తీసుకెళ్లే లక్ష్యంతో విద్యార్థి విభాగం కార్యకర్తలకు ట్రైనింగ్ కార్యక్రమం ఇవ్వడం తో పాటు జనసేన పార్టీ కిట్ అందించారు . ఈ శిక్షణా కార్యక్రమంలో పార్టీ సంస్థాగత నిర్మాణం, గ్రౌండ్ లెవల్ లో చేయాల్సిన కార్యక్రమాలు, ప్రజలతో అనుసంధానం వారధి గా పని చేయాలని కోరారు.ఈ కార్యక్రమంలో రమణ స్వామి నాయుడు, తిరుమల తిరుపతి దేవస్థానం బోర్డు సభ్యుల మహేందర్ రెడ్డి, తెలంగాణ జనసేన పార్టీ ఇంచార్జ్ శంకర్ గౌడ్, గ్రేటర్ హైదరాబాద్ కాన్వ, జోగుగొంబ గద్వాల జిల్లా జనసేన నాయకులు జమ్మన్న, రఘు పాల్గొన్నారు.

